

श्रीमुख वचनामृत

## \* प्रेम रस सिद्धान्त \*

अई पार्वती ! जीवनि खां जप, तप, नेम, व्रत, धारणा  
ध्यान, समाधियूं, अखण्ड ब्रहमाकार वृत्ति भी थी सधन्दी पर  
प्रीतम खे सनेह सां रीझाइणु महान् दुष्करु आहे । अग्नि जो  
सेकु सहणु बि सुगमु आहे । तरारि धार ते हलियो वजणु सुगमु  
आहे पर दुर्गमु आहे एक रस नीहु निबाइणु । जल श्रवन्दे  
नाजिकु नीह खे बालिडे वांगियां नजर बचाए पालण । मैठ  
जे रंग वांगियां प्रीति जे रंग सां मन खे कठिनु आहे रंगाइणु ।  
भर्वरे वति चरण कमल जे मकरन्द जो पानु, चकोर वांगियां  
प्रियतम जे चन्द्र वदन जो ध्यानु, मोर वांगियां प्रीतम कथा  
बुधी करे नृत्यु गानु, प्यारे पतंग वांगियां प्रीतम तौं करे सिरु  
कुलबानु, माधुर्य रस जे सुजस वारे गुण निधि प्रभूअ जा गुण  
गाए जोश सां थी वजे बेहोशु मस्तानु । इन साधना नवधा  
भक्ति जे सिधि थिये खां पोइ एक रस, स्ववसि, विहारिणी,  
जुगल प्रेमानन्द दाइनी, भक्ति अनुपाइनी, परा स्थान वारी  
अनुरक्ति भक्त जे मथां बिजली वति किये थीं ।

इन्हीअ आनन्द घन भगुवद सदन में प्रवेशु श्री गुरु  
प्रसन्नता खां सवाई असम्भवु आहे । अनुपायनि भक्ति अनूपम

## प्रेम रस सिद्धान्तु

सुख समय खे प्रकाशित करण वार आहे पर जे सन्त मिलनि  
औं कृपाल भी थियनि । सउ जन्मनि जे पुण्य करे सन्त संगु  
श्री गुरु शर्णि मिले । हजार जन्म जे पुण्यनि जी सिद्धिता  
करे परा भक्ति जी निर्मल मति मिले पर जे ईश्वर गुरु जी  
परम करुणा भरियल महिर जी नजर थिये त हिकिड़े ई जन्म में  
सिद्धिता परा अनुरक्ति वारी थीं दी, जीयें एके जू ट्रे . बुड़ियूं  
झाहिजनि त हजार मंझा हिकु थिये । तियें सतिगुर अनुग्रह सां  
बिना ज्ञान जे मोक्ष मिले थो ।

मोक्ष उन खे चइजे- कूड़नि सां सम्बन्धु टोड़े सचे सां  
सम्बन्धु रखणु । आत्मज्ञानु कहिड़ी वस्तु आहे ? प्रथम विषय  
खां विरक्तु थियो ज्ञान विचार द्वारा पाण खे सची वस्तु समुझे  
ईश्वर जे मिलण लाइकु दिसी । पहिंजे स्थूल शरीर खे प्रारब्धुधि  
जे भोग ताई सन्तनि जी सेवा औं भाव भक्ति जे रंग में  
गारेसि । स्वामिनि खे निर्मल नाम सां ठारेसि । सतिगुर सन्तनि  
जे भाव भरिये भव में मन बुद्धि खे विसारेसि । प्यारे श्रीराम  
जे विरह भरिये प्रसंग जी बाहि ते कारण शरीर खे पघारेसि ।  
पोइ महं कारणु, सोन वांगियां सचो रंगु कढी शुभ गुणनि जे  
सींगार सां सींगारिजी, हरी नाम जे मजीठ रंग में रंगिजी,  
विहव्ल हृदय सां अमायक रस जो गाहकु थी, लालु कुवारि  
बणिजी जुगल चरण कमल दूलह सां परिणिजे ।

## श्रीमुख वचनौमृत

प्रेम भक्ति ई वैकुण्ठि आहे । भक्ति व्याकरण अनुसार  
“भजु सेवायां” हृषीकेश ओं उन जे प्यारनि सन्तनि जी सर्व  
शुभ इन्द्रियुनि सां सेवा करि, हथनि सां प्रभु प्रतिमा ओं श्रीगुर  
सन्तनि जी पूजा सेवा, चरणनि सां परिक्रमा, सत्संग तीर्थ  
गमनु, मुख सां श्री भगुवन्त जो शुभ नामु, गुण, स्तुति, जसु,  
लीला चरित्रनि जो भाव सां मधुर कीर्तनु गानु, कननि सां इहे  
चारेई .बुधणु । अखिड़ियुनि सां भगुवन्त प्रेमी सन्तनि जो  
द्रिसणु । प्रभू प्रतिमा चित्र आदिकनि में लीला दिसी आनन्दाश्रु  
वहाइणु, मन सां प्रभूअ खे सिंघासन ते विराजिति करे भावना  
अनुसारु भोजन जलादिकनि सां सेवनु करिणो । बुधि सां नवीन  
गुणनि सां रीझाइणो । चित्त सां प्रभूअ जी गरीबनि ते कृपा  
स्मरणु करे गदि गदि रोमांचु थिये, पहिंजे दास पणे जो अनन्यु  
अहंकारु करे चवे त-भुल करे भी इहो अभिमानु स्वर्गनरग में न  
वजें, मां सेवकु आहियां, श्री रघुवंश भूषणु मुहिंजो स्वामी आहे ।

अई उमां ! इहो दास्य रसु आहे । दास पणे खां सवाई  
भक्ति न थींदी । भक्ति खां सवाई रसु न ईन्दो । रस खां  
सवाई प्रभू न रीझन्दो । इन्हीअ रस वठण वास्ते, आदि में  
ईश्वर सन्तनि में श्रद्धावानु थिये । श्रद्धा खां पोइ सन्त कृपाल  
थो, भजन क्रिया में मन खे अच्छे करण जे प्रियतन में  
लगाईदा पश्चात् अनर्थ वासनाउनि जी निवृत्ति थिये ।  
पोइ पंजनि रसनि मां हिक रस जी नेष्ठा थिये पश्चात् विषय रसु

रुखो लगे । राम रस में मनु सणिभो थिये तदहिं रुचि पैदा थीं दी,  
तहिं खां पोइ भक्त खे प्रियतम जे शक्ति ऐश्वर्यतर जे रस में  
रुचि थीं दी । आहस्ता-आहस्ता भावकु थींदो वेन्दो पोइ सरकार  
में पुट्र वांगियां प्राप्ति थीं दी । इहो पवित्रु प्रेमु उदय थियो । इहो  
दशधा भक्ति आहे । इन्हीअ जे पश्चात् श्री गुर ईश्वर कृपा सां  
मुग्धा पराभक्ति प्राप्ति थिये थी ।

संयोग श्रृंगार खां भी विरह बादलु गम्भीरु थियण करे  
घणे स्वाद वारो आहे । जुगल विरह समाज दे दिलि वेई हुईअ  
खे गोलहणु भी अतिअन्तु सुस्वाद वारो, क्रोड़ इन्द्र जे वैभव  
सुख खों भी वधीक आहे । परंच स्वार्थी प्रीति में उहो स्वादु  
कोन ईदों । उहा क्षण भंगुर आहे । उन्हीअ सचे मालिक जे  
दुख सुख में सिक जी अग्नि जागाए, दिलि दरिसनीअ में  
प्रियतम जो स्थानु आहे, रोई करे नमस्कारु कबो त दिसबो  
पर असुलु स्वादु तदहिं आहे जो दिलि जी गाल्हि चपनि ते  
न अचे । सचो स्वामी ईश्वरु कृपालु चवे थो त- विरह में  
व्याकुलु थी माखे स्मरणु कन्दउ त ब्रियनि रस्तनि खां सवलो  
पहुचन्दो ।

शुद्ध प्रीति जी सिल सिली गली आहे । रुगो पाण  
जाणण रूपु किउलीअ जो पेरु भी तिरिके थो त अहन्ता ममता  
रूप बोरनि सांणु मनु बैल कींअ लंघन्दो ? जिनि खे कुछु स्वसुख  
जी बांस आहे, उन्हनि खे उन रास्ते में घाचा पवनि था । कंकड़

श्रीमुख वचनामृत

लगनि था । सिक जी सोड़िही गलीअ में अभिमानिणी औं  
हलिकिड़ी, कुपात्रनि सां पहिंजी तोड़े मालिक जी गुझी गाल्हि  
बुधाए, इहड़ी पेरु न खणी सघन्दी । भोली भाली प्रेम जे रंग  
में रंगी, लाक मान औं लज खे तिलांजली देई, प्रियतम  
जो कुशलु मनाईन्दी तत् सुख रसिका थी उन्हीं दाम्पत्य प्रेम  
रस खण्ड में पहुचन्दी ।

मन वचन प्राणनि खे सनेह सां भरे, धर्म अर्थ काम,  
मोक्ष खां विरक्तु चित थी । सालोक्य सायुज्य, सामीप्य, सारूप्य  
विदेह कैवल्यदिक स्वामी सनेह सेवा जे अगियां अल्प सुख  
रूपु ज़ाणी, प्रापति थिया हुआ भी परे करण वारो थिये । मन औं  
अखियुनि सां जुगल सुख प्रेम जो संभोगी थींदो ।

इन्हीअ प्रेम तन्तु ते सिक वारा सज्जन झूलनि था ।  
किहड़ी तन्दु आहे ? संसार जे सभिनी पदार्थनि खां आकाशु  
सन्दिहो आहे । तहिं खां कमल तन्तु सूक्ष्मु आहे । उन खां भी  
प्रेम तन्तु सूक्ष्मु आहे । खड्गधार खां भी इहा कपण में तिखी  
आहे । लोह जे थम्भ खां भी कठनु औं पकी आहे । व्यापकु  
विचिड़ण वारिनि छाया हैं धूप खां भी वधीक पतिरी आहे ॥  
लाखें योजन परे औं दृष्टि में इहा प्रेम तन्तु ओरे आहे । सूधीअ  
खां अति सूधी । अगम अनूपम रस सागर सां भरियल आहे ।  
सहजेई बिना उपाय जे ईशानुग्रह सां जेका प्रेम तन्तु मिले  
उहा अनुपायनी आहे ।

इहो प्रेमु मखण वति आहे । जगत रूपु जल सां कदहिं  
न रलन्दो । तहिं करे अविरलु चवनि था या प्रीतम खां कदहिं  
न जुदा थिये सो अविरलु । जेको उन जे वेझो थियो त वरी  
कादे बि न वजणु चाहे । उन खे पाए वरी बे कहिं सुख में न  
रलिजे । उन्हीअ मां निकितो हुयो अपूर्व आनन्द बादलु नूतन  
नेह रूपी नीर सां भरियलु आहे । जेको सदाई अथोरु सरसु  
वर्षाए थो । जहिं खे दिसी मन रूपी मोरु रसु सर्वदा नचे थो ।  
जियें मस्तु हाथी गण्डस्थल मंझां रसु वहाईन्दो आहे  
तियें सर्व इन्द्रियुनि मंझां हर्ष जी बरिसाति थिये । इहो प्रेम रसु  
मधू खां बि मधुर रस वारा, अमृत खां भी अमर रस वारो,  
परमल चन्दन खां औं पुष्पनि खां भी सरस सुगन्धि वारो, निशा  
नाथ खां भी नूतनु रस वारो । शान्ति रस जे सुभग सरोवर में  
प्रफुलित भाव जो पदम खिड़ाइण वारो, अम्ब झाख खां भी  
मृदुल रस वारो, इहो प्रेम रसु प्यारो, ब्रह्म सुख खां न्यारो,  
सुखमा में सोभारो । नितु-नितु नवनि रसनि खे प्रगटु करण  
वारो आहे । वरी कदहिं प्रेम पथ में न भ्रमु थियें, न ऊंदहि थिये ।  
सदा सुख रूपु चन्द्रमा उदय थियो बीठो आहे । घटि वधि  
थियण जो नाहे दींहीं दींहुं वधि थिये ।

उहो रसिकु सन्तु अनन्त सुन्दर पदार्थ दिसन्दो, उते  
प्रियतम स्वामी खे यादि करे रुअन्दो । सहजे पहिंजो ममतु छदे  
उन खे सुखी थियण वार रिथुनि में मस्तानु रहन्दो । त्रिविधि

श्रीमुख वचनामृत

वसन्त वायू दिसी, मोर कोकिलाउनि जी कुहरु पसी,  
अरुण कमल वति चाणनि में रसी, सानन्द सजल  
नेत्रनि वारो थींदो ।

सहति बिजली सावन घन खे दरसे, शरदचन्द्र चान्दिनी  
परसे, उन्हनि में भी महिर भरिये मालिक खे सुख वठन्दो,  
राग रंग सुगन्दो, सुगन्धि-सुघन्दा, स्वादल भोजन पान खाईन्दो  
पीअन्दो दिसी हरषे । जणु जन्म रंक खे नव निधि मिली । कढ़हिं  
मालिकु समुझी हिंय सां हिंयुं मिलाए आलिंगनु थो करे ।  
कढ़हिं भुज सां भुज मिलाए शुभ मति सखो थी खेल में  
मेल थो करे ।

महां रसवंत संत कढ़हिं वसंत ऋतु थियनि, दिव्य  
कमल थियनि, कढ़हिं असन-वसन । कढ़हिं ठण्डो मिठो सलिलु  
थियनि । कढ़हिं वृक्ष भवंर मृग मृगी थियनि । कढ़हिं शुक्र पिक  
आदि पखी थी बोल करिनि, मधुर नाम कीर्तन संगीत जे  
आलाप ते जुगल जो चितु आकर्षणु करिनि था ।

श्री राम लाल जे या श्री कृष्ण बाल जे अगियां खिलोनो  
या हरण शींह जो नंढिड़ो ब्रिचिड़ो, या गुलाब जो गमिलो या  
कदम्ब तमाल, बड़ पीपल, पाकर अम्ब जो वणु थी करे,  
सुगन्धित ठण्डी छांव सां जुगल खे प्रसन्न कनि था ।

\* \* \* \* \*